

உங்களுடைய எண்ணங்களையும், வார்த்தைகளையும், செயல்களையும் சோதிப்பதே, மகத்துவத்தின் அடிப்படை ஆகும்.

இன்று, பாப்தாதா தெய்வீகச் செயலுக்குரிய இடத்தின், ஆசீர்வாதங்களுக்குரிய பூமியின், மகத்தான யாத்திரைஸ்தலத்தின், மகத்தான யாகபூமியில் உள்ள தனது சகல சகபாடிகளையும் சந்திப்பதற்காக வந்திருக்கிறார். மதுவனவாசி என்றால், மகத்தான, தூய இடத்தின் வாசி என்று அர்த்தமாகும். இந்த இடத்திற்கு வருகின்றவர்கள் மகத்தான பாகங்களைக் கொண்டிருக்கும்போது, இங்கு வசிப்பவர்கள் எத்தனை மகத்தான பாகங்களைக் கொண்டிருப்பார்கள் என்று கற்பனை செய்து பாருங்கள்! மகத்தான ஆத்மாக்களின் வசிப்பிடமும், மகத்தான இடமாக நினைவுகூரப்படுகிறது. இங்கு வருபவர்கள் தங்களைப் பாக்கியசாலிகளாகக் கருதுவதுடன், பல்வேறு அக அனுபவங்களைக் கொண்டிருக்கும்போது, இங்கு வசிப்பவர்களின் அனுபவம் என்னவாக இருக்கும் என்று கற்பனை செய்து பாருங்கள்! ஞானக்கடலுடன் வசிக்கும் ஆத்மாக்கள், அதி மேன்மையானவர்களாக இருப்பார்கள்! மதுவனவாசிகளான நீங்கள் அனைவரும் உங்களை இத்தகைய மேன்மையான ஆத்மாக்களாக அனுபவம் செய்கிறீர்களா? இந்த இடம் உயர்ந்த இடமாக இருக்கும்போது, உங்களுடைய ஸ்திதியும் எப்போதும் உயர்ந்த ஸ்திதியாக இருக்கிறதா? உங்களுடைய ஸ்திதி கீழே வருவதில்லை, அல்லவா? மதுவனவாசிகளான நீங்கள் எத்தனை வகையான உயர்த்திகளைப் பரிசுகளாகக் கொண்டிருக்கிறீர்கள் என்று உங்களுக்குத் தெரியுமா? நீங்கள் அவற்றை எப்போதாவது கணக்கிட்டிருக்கிறீர்களா? அல்லது, உங்களிடம் அதிகம் இருப்பதனால், உங்களால் அவற்றைக் கணக்கிட முடியவில்லையா? அனைவரும் மதுவனத்தின் புகழ்ச்சிப் பாடல்களைப் பாடுகிறார்கள். ஆனால், மதுவனவாசிகளான நீங்கள் இந்தப் புகழைப் பாடுகிறீர்களா? வெகு தொலைவில் உள்ள மக்கள், மதுவனவாசிகளான உங்களை எத்தனை மேன்மையானவர்களாகக் கருதுகிறார்கள் என்றும், எவ்வாறு உங்களுடைய மேன்மையான ரூபங்களைத் தமது இதயங்களில் வைத்திருக்கிறார்கள் என்றும் உங்களுக்குத் தெரியுமா? நீங்கள் உங்களுடைய இத்தகைய ரூபத்தை உயிர்வாழும் ரூபத்தில் உருவாக்கிவிட்டீர்களா? நீங்கள் இங்கு பெளதீகமான மலையில் வசிப்பதைப் போன்று, நீங்கள் சதா மேன்மையான ஸ்திதி என்ற மலையில் இருக்கிறீர்களா? பழைய உலகின் சூழலின் எந்தவிதமான ஆதிக்கமும் தொடராதவண்ணம் உங்களுடைய ஸ்திதி மிகவும் மேன்மையானதா? நீங்கள் இத்தகைய ஸ்திதியுடன் இருக்கிறீர்களா அல்லது கீழே வருகிறீர்களா? கீழே வருவதற்கான அவசியம் இருக்கிறதா? மதுவனத்திற்கு இரட்டை எல்லைகள் உள்ளன. ஒன்று, மதுவனவாசிகளான நீங்கள் மதுவன எல்லைக்குள்ளேயே இருப்பதாகும். இரண்டாவதாக, நீங்கள் சதா ஸ்ரீமத் என்ற எல்லைக்குள் இருக்கிறீர்கள். எனவே, நீங்கள் இரட்டை எல்லைக்குள் இருக்கிறீர்கள். இந்த இரட்டை எல்லைக்குள் இருப்பவர்களின் ஸ்திதியானது, மிகவும் மேன்மையானதாக இருக்க வேண்டும்! இன்று, தனது இடத்தில் வசிப்பவர்களைச் சந்திப்பதற்காக பாப்தாதா வந்துள்ளார். இதுவே தந்தையின் தெய்வீகச் செயல்களின் இடமாகும். எனவே, அவருடைய சொந்த இடத்தில் வசிப்பவர்களிடம் அவருக்கு விசேடமான அன்பு இருக்கும்.

இன்றுள்ள அப்பாவி பக்தர்கள் இந்த இடத்தின் மண்ணைத் தமது நெற்றிகளில் பூசிக் கொள்ள விரும்புகிறார்கள். ஆனால் நீங்கள் எப்போதும் இங்கேயே வசிக்கிறீர்கள். எனவே, நீங்கள் மிகுந்த பாக்கியசாலிகள்! அனைவரும் இதய சிம்மாசனத்தில் அமர்ந்திருக்கிறார்கள். ஆனால் மதுவனவாசிகளான நீங்கள் அடுப்பங்கரையிலும், வீட்டிலும், இதய சிம்மாசனத்திலும் அமர்ந்திருக்கிறீர்கள். எனவே, உங்களுக்கு இரட்டைப் பாக்கியம் உள்ளது. மதுவனவாசிகளான நீங்கள் புத்தம் புதியதாக அனைத்தையும் பெறுகிறீர்கள். மதுவனவாசிகளான நீங்களே, மிக அழகான அனுபவங்களைக் கொண்ட பிக்னிக் செல்கிறீர்கள். மதுவனவாசிகளான நீங்களே, மிக அதிகமான சந்திப்புக்களைக் கொண்டாடுகிறீர்கள். மதுவனவாசிகளான நீங்களே, எங்கும் இருந்து வரும் செய்திகள் அனைத்தையும் அறிந்தவர்களாக இருக்கிறீர்கள். அனைவரும் மதுவனவாசிகளான உங்களைச் சந்திப்பதற்காக வருகிறார்கள். எனவே, நீங்கள் இத்தகைய மேன்மையான பாக்கியத்தைக் கொண்டிருக்கிறீர்கள்! உங்களுடைய இந்தப் பாக்கியத்தைப் பற்றிப் பேசுபவர் யார்? தந்தையே குழந்தைகளின் பாக்கியத்தைப் பற்றிப் பேசுகிறார்! மதுவனவாசிகளான நீங்கள், இத்தகைய மகத்தான பாக்கியத்தைக் கொண்டிருக்கிறீர்கள். நீங்கள் சதா அவற்றில் ஒரு விடயத்தையேனும் நினைவு செய்தால், உங்களுடைய ஸ்திதியானது ஒருபோதும் கீழே இறங்காது. நீங்கள் ஒவ்வொருவரும் தந்தையால் புகழப்படும் பாக்கியத்தைக் கொண்டுள்ள மேன்மையான ஆத்மா என்று உங்களைக் கருதியவண்ணம் செயற்படுகிறீர்களா? வெளிநாட்டில் இருப்பவர்கள் மதுவனவாசிகளின் புகழைக் கேட்கும்போதெல்லாம், அவர்கள் மிகவும் சந்தோஷம் அடைவதுடன், மதுவனவாசிகள் ஆகுவதற்கான உற்சாகத்தையும் கொண்டிருக்கிறார்கள். வெளிநாட்டவர்கள் இன்று பார்வையாளர் மாடத்தில் இருப்பதைப் போன்று உள்ளது. பார்வையாளர் மாடத்தில் இருந்து அனைத்தையும் அவதானிப்பதில் மிகுந்த மகிழ்ச்சி ஏற்படுகிறது. சிலவேளைகளில், மதுவனவாசிகளான நீங்கள் பார்வையாளர்கள் ஆகுகிறீர்கள். சிலவேளைகளில், வெளிநாட்டவர்கள் பார்வையாளர்கள் ஆகுகிறார்கள். மதுவனவாசிகளான நீங்கள் சக்திசாலிகள் ஆகுவதற்கு ஒரு விடயத்தை உங்களுடைய விழிப்புணர்வில் வைத்திருக்க வேண்டும். அனைத்தும் அடங்கியிருக்கும் அந்த ஒரு விடயம் என்ன?

நீங்கள் என்ன எண்ணங்களை உருவாக்கினாலும், என்ன வார்த்தைகளைப் பேசினாலும், எத்தகைய செயல்களைச் செய்தாலும், யாருடன் நீங்கள் தொடர்பில் அல்லது உறவுமுறையில் வந்தாலும், நீங்கள் செய்யும் அனைத்தும், தந்தை செய்வதற்குச் சமமாக இருக்கிறதா என்பதைச் சோதித்துப் பாருங்கள்.

உங்களுடைய எண்ணங்கள், தந்தையின் எண்ணங்களுக்குச் சமமாக இருக்க வேண்டும். உங்களுடைய வார்த்தைகள், தந்தையின் வார்த்தைகளாக இருக்க வேண்டும். ஏனெனில், நீங்கள் அனைவரும் தந்தையிடமிருந்து செவிமடுத்தவற்றை மட்டுமே கூறுவீர்கள், தந்தை உங்களுக்குக் கூறுவதை மட்டுமே செவிமடுப்பீர்கள், தந்தை உங்களுக்குக் கூறிய விடயங்களை மட்டுமே சிந்திப்பீர்கள் என்று சத்தியம் செய்திருக்கிறீர்கள். நீங்கள் இந்த சத்தியத்தைச் செய்திருப்பதனால், இவை அனைத்தையும் நீங்கள் சோதித்துப் பார்க்க வேண்டும். இதைச் சோதிப்பதில் சிரமம் இல்லையல்லவா? முதலில், அது தந்தையுடன் ஒத்துப் போகிறதா என்பதைச் சோதித்து, அதை நடைமுறைப்படுத்துங்கள். அனைத்திற்கும் முதலில், உங்களுடைய ஒவ்வொரு எண்ணமும் தந்தையின் எண்ணத்திற்குச் சமமாக இருக்கிறதா என்று சோதித்துப் பாருங்கள். துவாபர யுகத்து அரசர்களும், இராஜ குடும்பத்தினரும், தங்களுக்கு வழங்கப்பட்ட அனைத்தையும் சோதித்தபின்னரே, ஏற்றுக் கொள்வார்கள் என்று உங்களுக்கு முன்னர் கூறப்பட்டது. உங்களுடன் ஒப்பிடும்போது, துவாபர யுகத்து அரசர்கள் எம்மாத்திரம்? நீங்கள் அதை விடச் சிறப்பான அரசர்களாக இருந்திருப்பீர்கள். எவ்வாறாயினும், தமது சிம்மாசனங்களை இழந்துள்ள இன்றைய அரசர்கள், இன்னமும் உபசாரத்தைப் பெறுவதுடன், நன்றாகப் பராமரிக்கப்படுகிறார்கள்! நீங்கள் கொண்டிருக்கும் எண்ணங்கள் அனைத்தும் உங்களுடைய புத்திக்கான உணவாகும். நீங்கள் பேசும் வார்த்தைகள் உங்களுடைய வாயின் உணவாகும். உங்களுடைய செயல்கள், உங்களுடைய கை, கால்களின் உணவாகும். எனவே, அனைத்தையும் சோதித்துப் பாருங்கள். முதலில் நீங்கள் எதையாவது செய்த பின்னர், அதைப் பற்றிச் சிந்தித்துப் பார்த்தால், அதை என்னவென்று அழைப்பது? எனவே, இரட்டை விவேகிகள் ஆகுங்கள்.

இந்த ஒரு விடயத்தை உங்களுடைய ஆதி சம்ஸ்காரம் ஆக்குங்கள். சில ஆத்மாக்கள் அற்பமான விடயங்களை ஏற்றுக் கொள்ளாத சம்ஸ்காரத்தைக் கொண்டிருக்கிறார்கள். அவர்கள் அனைத்தையும் முதலில் பார்த்து, கவனமாகச் சோதித்தபின்னரே அதை ஏற்றுக் கொள்வார்கள். நீங்கள் அனைவரும் தூய, மகாத்தமாக்கள். நீங்கள் அனைவரும் மேன்மையான ஆத்மாக்கள். எனவே, ஆத்மாக்களான நீங்கள் எண்ணங்களைக் கருத்தில் கொள்ளாமல் ஏற்றுக் கொண்டால் அல்லது சிந்திக்காமல் பேசினால் அல்லது சிந்திக்காமல் செயற்பட்டால், அது மகத்தானதாக இருக்காது. எனவே, மதுவனவாசிகளான நீங்கள் செய்ய வேண்டிய ஒரு விடயம், சோதித்தலாகும். அனைத்தையும் சோதிப்பதற்கான பொறிமுறை உங்களிடம் இருக்கிறதல்லவா? உங்களுடைய பயிற்சியே அந்தப் பொறிமுறை ஆகும்.

மதுவனவாசிகளைப் பற்றி அதிகளவில் புகழப்படுகிறது. உங்களுடைய களைப்பற்ற தன்மையின் நறுமணம் நீண்ட காலமாகப் பரவுகிறது. களைப்பற்ற தன்மைக்கான நறுமணத்தைப் பரப்பும் சான்றிதழை நீங்கள் ஒவ்வொருவரும் பெற்றிருக்கிறீர்கள். எவ்வாறாயினும், இத்துடன் கூடவே, வேறு எதை நீங்கள் சேர்த்துக் கொள்ள வேண்டும்? நீங்கள் களைப்பற்றவர்களாக இருப்பதைப் போன்று, சதா ஸ்திரமாகவும் இருக்க வேண்டும். உங்கள் எவருடைய பெறுபேறுகளும் சோதிக்கப்பட்டால், அவை அனைத்தும் நிலையானதாகவும், ஸ்திரமானதாகவும் இருப்பதில் முன்னணியில் இருக்க வேண்டும். அவை இரண்டாவது அல்லது மூன்றாவது இலக்கமாக இருக்கக்கூடாது. ஏனெனில், மதுவனம் அனைவருக்கும் ஒளியையும், சக்தியையும் வழங்குகிறது. ஒளி மற்றும் சக்தி வீடு சதா தளம்புமாக இருந்தால், அனைவருக்கும் என்ன நிகழும்? மதுவனவாசிகளின் சூழல் விரைவாக எங்கும் பரவும். இங்கு நிகழும் சிறிய விடயம், எங்கும் சென்று அடையும்போது பெரியதாகும். ஏனெனில் நீங்கள் அனைவரும் மகத்தானவர்கள். நீங்கள் சதா பாதுகாப்புக் குடையின் கீழ் இருப்பவர்கள். நீங்கள் உங்களுடைய வெகுமதியைச் சுவர்க்கத்தில் பெறுவீர்கள். ஆனால் இங்கும் நீங்கள் எண்ணற்ற வெகுமதிகளைப் பெறுவீர்கள். மதுவனவாசிகளான நீங்கள் அனைத்தையும் என்றும் தயார் நிலையில் பெறுகிறீர்கள்! நீங்கள் உங்களுடைய கடமையைச் செய்ய வேண்டும். அவ்வளவே. நீங்கள் அனைத்தையும் பெறுவீர்கள். நீங்கள் எங்கிருந்து அனைத்தையும் பெறுவீர்கள் என்றோ அல்லது எவ்வளவைப் பெறுவீர்கள் என்றோ சிந்திக்க வேண்டியதில்லை. நீங்கள் உங்களுடைய சேவையைச் செய்து, அதன் பழத்தை உண்கிறீர்கள். மதுவனவாசிகளான உங்களுக்கு மீண்டும் மீண்டும் 36 வகையான உணவு வழங்கப்பட்டுள்ளது. எனவே, நீங்களும் 36 நற்குணங்களையும் கிரகிக்க வேண்டும். ஒவ்வொரு மதுவனவாசியும் நிச்சயமாக தூய்மை ஒளியின் கிரீடத்தை அணிந்து கொள்ள வேண்டும். நீங்கள் இரட்டைக் கிரீடத்தை, நற்குணங்களின் ஒரு கிரீடத்தையும், தூய்மைக்கான ஒரு கிரீடத்தையும் அணிந்து கொள்ள வேண்டும். இந்தக் கிரீடத்தில் குறைந்தபட்சம் 36 வைரங்கள் பதிக்கப்பட்டிருக்க வேண்டும்.

இன்று, பாப்தாதா குறிப்பாக மதுவனவாசிகளுக்கும், பொதுவாக அனைவருக்கும் நற்குணங்களின் கிரீடத்தை அணிவிக்கும் முடிசூட்டு விழாவைக் கொண்டாடுகிறார். உங்களைப் பார்க்கும் அனைவரும் நீங்கள் கிரீடங்களை அணிந்திருப்பதைக் காண வேண்டும். நற்குணங்களின் இரத்தினமான நீங்கள் ஒவ்வொருவரும் பிரகாசிப்பதுடன், மற்றவர்களையும் பிரகாசிக்கச் செய்ய வேண்டும். (பாப்தாதா அப்பியாசத்தைச் செய்வித்தார்) நீங்கள் அனைவரும் அன்பிலே திளைத்திருக்கும் ஸ்திதியில் ஸ்திரமாக இருக்கிறீர்கள், அல்லவா? வேறு எவருக்கும் அன்றி, ஒரேயொரு தந்தைக்கு உரியவர் ஆகுங்கள்! இதில் நீங்கள் அதிகளவு அதீந்திரிய சுகத்தை அனுபவம் செய்ய முடியும். நீங்கள் சகல நற்குணங்களும் நிறைந்தவராக இருக்கும் மேன்மையான ஸ்திதியை விரும்புகிறீர்கள், அல்லவா? நீங்கள் இரவும், பகலும் அந்த ஸ்திதியில் இருந்தாலும், நீங்கள் சதா அந்த ஸ்திதியிலேயே இருக்க விரும்புவீர்கள். சதா இந்த விழிப்புணர்வைப் பேணி, சக்திசாலி ஆத்மாவாக இருங்கள்.

பாப்தாதா சதா குழந்தைகளான உங்களுடன் சந்திப்பைக் கொண்டாடுகிறார். தொடர்ந்தும் அவ்வாறே செய்வார். பல குழந்தைகள் இருக்கிறார்கள். ஆனால், சரீர பந்தனத்திற்கு அப்பாற்பட்டிருப்பதனால், பாபா, தாதா இருவராலும் ஒவ்வொரு குழந்தையையும் சந்தித்து, ஒரு விநாடிக்குள் ஒவ்வொருவருக்கும் அந்த உணர்வை வழங்க முடியும்.

தாதிகளைச் சந்தித்தல்:

இராஜகுடும்பம் உருவாக்கப்பட்டுவிட்டதா அல்லது இன்னமும் உருவாக்கப்பட்டுக் கொண்டிருக்கிறதா? இராச்சியத்தின் செயல்களைச் செய்பவர்கள் வெளிப்பட்டுவிட்டார்களா அல்லது இன்னமும் வெளிப்பட வேண்டியுள்ளதா? ஒரு தரத்தில் இருப்பவர்கள், இராச்சியத்தை ஆளப் போகிறவர்கள். மற்றைய தரத்தில் இருப்பவர்கள், இராச்சியத்தை நடத்தப் போகிறவர்கள். சிம்மாசனத்தில் அமர்ந்திருப்பவர்கள், இராச்சியத்தை ஆளுவார்கள். உங்களுடன் தொடர்பில் வருபவர்கள், இராச்சியத்தை நடத்துவதுடன் தொடர்புடைய செயற்பாடுகளைச் செய்பவர்கள். எனவே, இராச்சியத்தை நடத்துவதுடன் தொடர்புடைய செயல்களைச் செய்பவர்களும் இப்போது உருவாக்கப்பட வேண்டும். இராச்சியத்தை நடத்துபவர்களின் சிறப்பியல்பு என்ன? அனைவரும் சிம்மாசனத்தில் அமர்ந்திருக்க மாட்டார்கள். ஏனெனில் சிம்மாசனத்தில் அமர்ந்திருப்பவர்களுக்கு ஓர் எல்லை உண்டு. ஆனால் சிம்மாசனத்தில் அமர்ந்திருப்பவர்களுக்கு உறவினர்கள் இருப்பார்கள். இராஜ குடும்பத்தைச் சார்ந்தவர்களுக்கும், சிம்மாசனத்தில் அமர்ந்திருப்பவர்களுக்கும் இடையில் வேறுபாடு காணப்படும். அவர்கள் உலகச் சக்கரவர்த்தியின் இராஜ குடும்பத்தின் முதலாம் இலக்கம் அல்லது இரண்டாம் இலக்கம் என்று அழைக்கப்பட்டாலும், வேறுபாடு என்னவாக இருக்கும்? யாரால் சிம்மாசனத்தில் அமர்ந்திருக்க முடியும் என்பதில் சில விதிகள் இருக்க வேண்டும். இதைப் பற்றிச் சிந்தித்துப் பாருங்கள்!

சங்கமயுகத்தில், தந்தை அனைவருக்கும் இதய சிம்மாசனத்தில் அமர்ந்திருக்கும் உரிமையை வழங்குகிறார். எதிர்காலச் சக்கரவர்த்திகளும், அரசர்களும் இருப்பார்கள். ஆனால், முதலாம் இலக்ஷ்மி, நாராயணனின் சிம்மாசனத்திற்கான உரிமையை யார் கோருவார்கள்? சிறிய சிம்மாசனங்களும் இராஜ சபையும் காணப்படும். ஆனால் உலகச் சக்கரவர்த்தியின் சிம்மாசனத்தைப் பெறுவதற்கான விசேடமான அடிப்படை, ஒவ்வொரு விடயத்திலும், ஒவ்வொரு பாடத்திலும் தந்தையை சம்பூரணமாகப் பின்பற்றுபவராக இருத்தலாகும். ஒரு பாடத்திலேனும் நீங்கள் தந்தையைப் பின்பற்றுவதில் தோற்றால், உங்களால் முதலாவது சிம்மாசனத்திற்கான உரிமையைக் கோர முடியாது. நீங்கள் சாதாரண மனிதரில் இருந்து இலக்ஷ்மி அல்லது நாராயணனாக மாறுகின்ற அந்தஸ்தைக் கோருவீர்கள். ஆனால், முதலாம் இலக்கக் கிரீடத்தையும், சிம்மாசனத்தையும் கோருவதற்கு, நீங்கள் அனைத்திலும் பாபாவையும் தாதாவையும் பின்பற்ற வேண்டும். அப்போது மட்டுமே, தொடர் நடவடிக்கையாக நீங்கள் சிம்மாசனத்தைப் பெறுவீர்கள். நீங்கள் தந்தையை ஒவ்வொரு விடயத்திலும், ஒவ்வொரு சம்ஸ்காரத்திலும், ஒவ்வொரு எண்ணத்திலும் பின்பற்ற வேண்டும். இதன் அடிப்படையிலேயே இலக்கங்கள் வழங்கப்படும். நீங்கள் அதே சிம்மாசனத்தையே பெறுவீர்கள். ஆனால் அது வரிசைக்கிரமமாக இருக்கும். இரண்டாம் இலக்ஷ்மி, நாராயணனுக்கும், எட்டாம் இலக்ஷ்மி, நாராயணனுக்கும் இடையில் வேறுபாடு காணப்படும். ஏனெனில் தந்தையைப் பின்பற்றுவதில் அவர்களுக்கு இடையே உள்ள வேறுபாடு காரணமாகும். இது மிகவும் முக்கியமானது. நீங்கள் சக்கரவர்த்தியாகவா அல்லது சக்கரவர்த்தினியாகவா ஆகுகிறீர்கள் என்பதும் முக்கியமானது. பாப்தாதாவும் தொடர்ந்து இராச்சியத்தைப் பார்க்கிறார். யார் எந்த இராச்சியத்திற்கான உரிமையைக் கோருகிறார்கள் என்பதையும் பார்க்கிறார். இதில் எந்த வரிசையில் நீங்கள் வருகிறீர்கள் என்பதன் அடிப்படையும் இரகசியமானது.

தந்தையைப் (பிரம்மா பாபா) பின்பற்றுதல் என்பது மிகவும் ஆழமான தத்துவம் ஆகும். பிறப்பில் இருந்து தந்தையைப் பின்பற்றுதல், உங்களுடைய குழந்தைப் பருவ நாட்களில் தந்தையைப் பின்பற்றுதல், உங்களுடைய இளமைப்பருவத்தில் தந்தையைப் பின்பற்றுதல், சேவை வாழ்க்கையில் தந்தையைப் பின்பற்றுதல், உங்களுடைய இறுதிப் பகுதியில் தந்தையைப் பின்பற்றுதல். ஸ்தாபனையின்போது, சகபாடி மற்றும் ஒத்துழைப்பு என்பவற்றில், நீங்கள் தந்தையை எந்தளவிற்குப் பின்பற்றினீர்கள் அல்லது என்ன சதவீதத்தில் நீங்கள் அவரைப் பின்பற்றினீர்கள்? பராமரிப்புப் பணியில் எந்தளவிற்கு நீங்கள் தந்தையைப் பின்பற்றினீர்கள்? உங்களுக்கும் மற்றவர்களுக்கும் தடைகளை அழிப்பவராக இருப்பதில் நீங்கள் எந்தளவிற்குத் தந்தையைப் பின்பற்றினீர்கள்? இவை அனைத்தினதும் ஒன்றிணைந்த மதிப்பெண்களின் அடிப்படையிலேயே உங்களுடைய முழுமையான மதிப்பெண்கள் அமையும். உங்களுடைய முழுமையான மதிப்பெண்களின் அடிப்படையிலேயே உங்களுடைய இறுதி இலக்கம் அமையும்.

உங்கள் அனைவராலும் உயரப் பாய முடியும். நீங்கள் இத்தகைய அற்புதத்தைக் காட்டக்கூடிய பலமில்லியன்கணக்கானவர்களில் கையாளவினர் ஆவீர்கள். உங்களுடைய கேட்டுப் பாருங்கள்: அந்த பலமில்லியன் கணக்கானவர்களில் கையாளவினருக்குச் சொந்தமானவர் யார்? நீங்கள் பிந்தி வந்ததனால் உங்களால் இதைச் செய்ய முடியாது என்று நீங்கள் நினைக்கக்கூடாது. உங்களால் செய்ய முடியும்! நீங்கள் பெரிதாகப் பாய வேண்டியிருக்கலாம். ஆனால் அதைச் செய்யுங்கள். பாப்தாதா உங்களுக்கு மேலதிக உதவியை வழங்குவார்.

பாப்தாதா ஒருவரைத் தனிப்பட்ட முறையில் சந்திக்கிறார்:

தந்தை குழந்தைகளான உங்கள் அனைவரினதும் மகத்துவத்தை அறிந்திருப்பதைப் போன்று, நீங்களும் அதை அறிவீர்களா? நீங்கள் இந்த போதையை அனுபவம் செய்கிறீர்களா அல்லது சிலவேளைகளில்

உங்களுக்கு இந்த அனுபவம் இருக்கிறது, ஏனைய வேளைகளில் அது இல்லை என்று உணர்கிறீர்களா? நீங்கள் சூழ்நிலைகளையா அல்லது தந்தையையா பார்க்கிறீர்கள்? நீங்கள் எதைப் பார்க்கிறீர்கள்? ஒன்றுகூடல் எத்தனை பெரியதாக இருக்கிறதோ, அந்தளவிற்கு உங்களுக்கு முன்னால் வரும் சூழ்நிலைகளும் இருக்கும். ஒன்றுகூடல்களில் நிச்சயமாக சூழ்நிலைகள் காணப்படும். இத்தகைய சூழ்நிலை உங்களுக்கு ஏற்படும்போது, உங்களால் அந்த வேளையில் தந்தையை நினைவு செய்ய முடிகிறதா? அந்தச் சூழ்நிலை முடிந்ததும் உங்களால் தந்தையை நினைக்க முடியும் என்று நீங்கள் நினைக்கக்கூடாது. தந்தையை நினைவு செய்வதே, அந்தச் சூழ்நிலையை முடிப்பதற்கான வழிமுறை ஆகும். நீங்கள் முன்னேறினால் மட்டுமே அந்தச் சூழ்நிலை முடிவிற்கு வரும். அந்தச் சூழ்நிலை முடிந்ததும் நீங்கள் முன்னேறுவீர்கள் என்று நினைக்காதீர்கள். நீங்கள் முன்னேறும்போதே இத்தகைய சூழ்நிலைகள் பிந்தங்கும். வீதி முன்னால் செல்லும் என்பதல்ல. அந்த வீதியால் நடப்பவரே முன்னேறிச் செல்கிறார். வீதி எப்போதாவது முன்னால் செல்லுமா? ஒரு வீதியால் நடந்து செல்லும் ஒருவர், இந்த வீதி முன்னே சென்றால் நானும் முன்னால் செல்வேன் என்று நினைப்பாரா? வீதி நிலைத்தே நிற்கும். அதில் நடந்து செல்பவரே முன்னேறிச் செல்வார். பக்கக்காட்சிகள் அசைய மாட்டாது. ஆனால் அந்தப் பக்கக் காட்சிகளைப் பாப்பவர்கள் முன்னேறிச் செல்வார்கள். எனவே, உங்களுக்கு இந்தச் சக்தி இருக்கிறதா? நீங்கள் சதா உங்களுடைய எண்ணங்களிலும், வார்த்தைகளிலும், செயல்களிலும் வேறு எவரையும் அன்றி ஒரேயொரு தந்தைக்குச் சொந்தமானவர் என்ற பாடத்தை நினைவு செய்கிறீர்களா? சரி, நீங்கள் வேறு எவருக்கும் சொந்தமாகாமல் இருக்கலாம். இது வேறொரு பாடம். ஆனால், இன்னமும் நீங்கள் பௌதீக வசதிகளில் ஆசைப்படுகிறீர்களா? இன்னமும் ஏதாவது தடைகள் உள்ளனவா? ஏதாவது வீணான எண்ணங்கள் உள்ளதா? ஒரேயொரு தந்தையின் நினைவில் இருக்கும்போது, உங்களுக்கு ஏதாவது வீணான எண்ணங்கள் தோன்றினால், தந்தையைத் தவிர வேறு ஏதாவொன்று இருக்கிறது என்பதே அதன் அர்த்தமாகும். வீணான எண்ணங்களும் இருக்கக்கூடாது. உங்களுடைய வார்த்தைகளும் வீணானதாக இருக்கக்கூடாது. ஆத்மாக்களுடன் தொடர்பில் வந்து, ஆத்மாக்களுக்கான உங்களுடைய பொறுப்புகளை நிறைவேற்றும்போது, உங்களுடைய விழிப்புணர்வில் பாபா மட்டுமே இருக்க வேண்டும். மற்றவர்களைப் பற்றிய அல்லது பௌதீக வசதிகளின் எண்ணங்களின் விரிவாக்கம் எதுவும் இருக்கக்கூடாது. இது இவ்வாறுதானே? இன்று, இது உங்களுடைய சரீரம். நாளை, அது உங்களுடைய மனம். அடுத்த நாள், ஏதாவது உடமைகள். நீங்கள் அந்த உடமையை மறக்கும்போது, மற்றவரை நினைக்கிறீர்கள். இப்போதும் இந்தக் கோடு இருக்கும். மாயைக்கு இது தெரியும் என்பதனால், அவள் உங்களுக்குள் பிரவேசிப்பதற்கு நீங்கள் சிறிதளவு வாய்ப்பு அளித்தாலும், அவளால் பல்வேறு ரூபங்களை எடுத்துக் கொள்ள முடியும். அவள் ஒரு ரூபத்தில் மட்டும் வரமாட்டாள். அவள் இங்கிருந்து, அங்கிருந்து, அந்த மூலையிலிருந்து அல்லது கூரையில் இருந்து வருவாள். அவள் பல்வேறு ரூபங்களில் வருகின்ற பல்வேறு வழிமுறைகளைக் கொண்டிருக்கிறாள். எவ்வாறாயினும், ஒரேயொரு தந்தைக்குச் சொந்தமாக இருக்கும் பாடத்தை உறுதியாக்கிக் கொண்டிருப்பதன் அடிப்படையில் மாயையை இனங்கண்டு கொள்பவர்களுக்கு, மாயை தொலைவில் இருந்தே அவர்களை வணங்குவாள். அவர்கள் மாயையை வணங்க மாட்டார்கள். ஆனால் மாயையைத் தங்களை வணங்க வைப்பார்கள். நீங்கள் ஞானம் அனைத்தையும் பெற்றுவிட்டீர்கள். எனவே, நீங்கள் எங்கிருந்தாலும், வேறு எவருக்கும் அன்றி ஒரேயொரு தந்தைக்குச் சொந்தமாகும் சூழல் இருக்கும். நீங்கள் பல கருத்துக்களைப் பெற்றிருக்கிறீர்கள். எனவே, இந்தக் கருத்துக்கள் அனைத்தையும் வைத்திருக்கும்போதே, புள்ளி என்ற ரூபம் ஆகுங்கள். பல்வேறு விடயங்கள் உங்களைக் கீழே இழுக்க முயற்சி செய்வது இந்த காலத்தின் அற்புதம் ஆகும். சிலவேளைகளில், இந்தச் சூழ்நிலை உங்களைக் கீழே இழுக்கும். சிலவேளைகளில் உங்களைக் கீழே இழுப்பதற்கு ஒரு நபர் கருவி ஆகுவார். சிலவேளைகளில், ஒரு சூழலும், சிலவேளைகளில், ஒரு பொருளும் உங்களைக் கீழே இழுக்கும். இது எல்லா வேளையும் தொடர்ந்து நிகழும். இது ஒருபோதும் நிகழாமல் இருப்பது அசாத்தியமாகும். ஆனால் நீங்கள் ஸ்திரமாக இருக்க வேண்டும். இதற்காக எதையாவது கண்டுபிடிங்கள். நீங்கள் உருவாக்கிய வழிமுறை எத்தனை நல்லது என்று அனைவரும் புகழ் பாடும் வகையில் ஒரு வழிமுறையைக் கண்டுபிடிங்கள். அச்சா.

ஆசீர்வாதம்: நீங்கள் நினைவெனும் மந்திரத்தால், உங்களுடைய எண்ணங்களிலும், செயல்களிலும் அழியாத வெற்றியைப் பெறும் வெற்றி சொரூபம் ஆகுவீர்களாக.

சூழ்நதைகளான நீங்கள் சர்வசக்திவான் அரசாங்கத்தின் தூதுவர்கள் ஆவீர்கள். எனவே, எவருடனும் எதையும் கலந்துரையாடும்போது, உங்களுடைய மனங்களைக் குழம்புவதற்கு அனுமதிக்காதீர்கள். நினைவெனும் மந்திரத்தை உபயோகியுங்கள். ஒருவரை வார்த்தைகளால் அல்லது வேறு எந்த முறையாலும் கட்டுப்படுத்த முடியாதபோது, அவர்கள் ஏதாவது மாயாஜால மந்திரத்தை உபயோகிக்கிறார்கள். அதேபோன்று, உங்களிடம் ஆத்ம உணர்வுப் பார்வையுடைய கண்களும், 'மன்மனாபவ' என்ற மந்திரமும் உள்ளன. இதன்மூலம் உங்களால் உங்களுடைய எண்ணங்களை நடைமுறையில் நிகழச் செய்ய முடியும். அதனால் உங்களால் வெற்றி சொரூபம் ஆகமுடியும்.

சுலோகம்: செயல் உணர்வுடையவர்கள் ஆகுவதற்குப் பதிலாக, இப்போது ஆத்ம உணர்வுடையவர்கள் ஆகுகங்கள்.

ஓம் சாந்தி